

Παρακλητικός Κανών στους Αγίους Τεσσαράκοντα Μεγαλομάρτυρες

Ὁ Ἱερεύς: Εὐλογητός ὁ Θεός ἡμῶν πάντοτε, νῦν καί ἀεὶ καί εἰς τοὺς αἰῶνας τῶν αἰώνων.

Ὁ Ἀναγνώστης: Ἀμήν.

Δόξα σοί, ὁ Θεός ἡμῶν, δόξα σοί.
Βασιλεῦ Οὐράνιε, Παράκλητε, τό Πνεῦμα τῆς ἀληθείας, ὁ πανταχοῦ παρών καί τά πάντα πληρῶν, ὁ θησαυρός τῶν ἀγαθῶν καί ζωῆς χορηγός, ἐλθέ καί σκήνωσον ἐν ἡμῖν καί καθάρισον ἡμᾶς ἀπό πάσης κηλίδος καί σῶσον, Ἀγαθέ τὰς ψυχᾶς ἡμῶν.

Ἅγιος ὁ Θεός, Ἅγιος Ἰσχυρός, Ἅγιος Ἀθάνατος ἐλέησον ἡμᾶς. **(τρεῖς φορές)**

Δόξα Πατρί καί Υἱῶ καί Ἁγίῳ Πνεύματι.
Καί νῦν καί ἀεὶ καί εἰς τοὺς αἰῶνας τῶν αἰώνων. Ἀμήν.

Παναγία τριάς, ἐλέησον ἡμᾶς. Κύριε ἰλάσθητι ταῖς ἁμαρτίαις ἡμῶν. Δέσποτα, συγχώρισον τὰς ἀνομίας ἡμῖν. Ἅγιε, ἐπισκεψε καί ἴασαι τὰς ἀσθενείας ἡμῶν, ἕνεκεν τοῦ ὀνόματός σου.

Κύριε ἐλέησον, Κύριε ἐλέησον, Κύριε ἐλέησον.

Δόξα Πατρί καί Υἱῷ καί Ἁγίῳ Πνεύματι.
Καί νῦν καί ἀεὶ καί εἰς τοὺς αἰῶνας τῶν αἰώνων. Ἀμήν.

Πάτερ ἡμῶν, ὁ ἐν τοῖς οὐρανοῖς, ἁγιασθήτω τό ὄνομά
Σου, ἐλθέτω ἡ βασιλεία Σου, γεννηθήτω τό θέλημά Σου
ὡς ἐν οὐρανῷ καί ἐπὶ τῆς γῆς. Τόν ἄρτον ἡμῶν τόν
ἐπιούσιον δός
ἡμῖν σήμερον, καί ἄφες ἡμῖν τά ὀφειλήματα ἡμῶν, ὡς
καί ἡμεῖς ἀφίεμεν τοῖς ὀφειλέταις ἡμῶν, καί μή
εἰσενέγκῃς ἡμᾶς εἰς πειρασμόν ἀλλά ρύσαι ἡμᾶς ἀπό τοῦ
πονηροῦ.

Ψαλμός ρμβ' (142)

Κύριε, εἰσάκουσον τῆς προσευχῆς μου, ἐνώτισαι τήν
δέησίν μου ἐν τῇ ἀληθείᾳ σου, εἰσάκουσόν μου ἐν τῇ
δικαιοσύνῃ σου• καί μή εἰσέλθῃς εἰς κρίσιν μετὰ τοῦ
δούλου σου, ὅτι
οὐ δικαιωθήσεται ἐνώπιόν σου πᾶς ζῶν. ὅτι κατεδίωξεν
ὁ ἐχθρός τήν ψυχὴν μου, ἐταπείνωσεν εἰς γῆν τήν ζωὴν
μου, ἐκάθισε μέ ἐν σκοτεινοῖς ὡς νεκρούς αἰῶνος καί
ἠκηδίασεν
ἐπ' ἐμέ τό πνεῦμά μου, ἐν ἐμοί ἐταράχθη ἡ καρδία μου.
Ἐμνήσθην ἡμερῶν ἀρχαίων, ἐμελέτησα ἐν πάσι τοῖς
ἔργοις σου, ἐν ποιήμασι τῶν χειρῶν σου ἐμελέτων.
διεπέτασα
πρός σέ τάς χειράς μου, ἡ ψυχὴ μου ὡς γῆ ἄνυδρος σοί.
Ταχύ εἰσάκουσόν μου, Κύριε, ἐξέλιπε τό πνεῦμά μου μή
ἀποστρέψῃς τό πρόσωπόν σου ἀπ' ἐμοῦ, καί
ὁμοιωθήσομαι
τοῖς καταβαίνουσιν εἰς λάκκον. ἀκουστόν ποίησον μοί τό

πρωί τό ἔλεός σου, ὅτι ἐπί σοῖ ἤλπισα• γνώρισον μοί,
Κύριε, ὁδόν, ἐν ἣ πορεύσομαι, ὅτι πρός σέ ἦρα τήν
ψυχὴν μου•

ἐξελοῦ μέ ἐκ τῶν ἐχθρῶν μου, Κύριε, ὅτι πρός σέ
κατέφυγον. δίδαξον μέ τοῦ ποιεῖν τό θέλημά σου, ὅτι σύ
εἶ ὁ Θεός μου• τό πνεῦμά σου τό ἀγαθόν ὁδηγήσει μέ ἐν
γῆ εὐθεία.

Ἐνεκεν τοῦ ὀνόματός σου, Κύριε, ζήσεις μέ, ἐν τῇ
δικαιοσύνη σου ἐξάξεις ἐκ θλίψεως τήν ψυχὴν μου καί
ἐν τῷ ἐλέει σου ἐξολοθρεύσεις τούς ἐχθρούς μου καί
ἀπολεῖς πάντα
τούς θλίβοντας τήν ψυχὴν μου, ὅτι ἐγώ δοῦλός σου εἰμι.

Θεός Κύριος, καί ἐπέφανεν ἡμῖν, εὐλογημένος ὁ
ἐρχόμενος ἐν ὀνόματι Κυρίου.

Στίχος ἄ'. Ἐξομολογεῖσθε τῷ Κυρίῳ, καί ἐπικαλεῖσθε τό
ὄνομα τό ἅγιον αὐτοῦ.

Θεός Κύριος, καί ἐπέφανεν ἡμῖν, εὐλογημένος ὁ
ἐρχόμενος ἐν ὀνόματι Κυρίου.

Στίχος β'. Πάντα τά ἔθνη ἐκύκλωσαν μέ, καί τῷ ὀνόματι
Κυρίου ἠμυνάμην αὐτούς.

Θεός Κύριος, καί ἐπέφανεν ἡμῖν, εὐλογημένος ὁ
ἐρχόμενος ἐν ὀνόματι Κυρίου.

Στίχος γ'. Παρά Κυρίου ἐγένετο αὕτη, καί ἔστι θαυμαστή
ἐν ὀφθαλμοῖς ἡμῶν.

Θεός Κύριος, καί ἐπέφανεν ἡμῖν, εὐλογημένος ὁ
ἐρχόμενος ἐν ὀνόματι Κυρίου.

Εἶτα τά παρόντα Τροπάρια.

Ἦχος δ'. Ὁ ὑψωθεῖς ἐν τῷ Σταυρῷ.

Τῶν Τεσσαράκοντα Χριστοῦ Ἀθλοφόρων, τῇ προστασίᾳ
καί θερμῇ ἀντιλήψει, προσδράμωμεν κραυγάζοντες ἐκ
βάθους ψυχῆς, ρύσασθε δεόμεθα, συνοχῆς καί ὀδύνης,

καί πάσης κακώσεως καί παθῶν ἀκαθάρτων, τούς τήν
ἀγίαν ἄθλησιν ὑμῶν, Μάρτυρες θεῖοι, προφρόνως
γεραίροντας.

Δόξα Πατρί καί Υἱῷ καί Ἁγίῳ Πνεύματι.

Καί νῦν καί ἀεὶ καί εἰς τούς αἰῶνας τῶν αἰώνων. Ἀμήν.

Θεοτοκίον.

Οὐ σιωπήσομεν πότε, Θεοτόκε, τά, δυναστείας σου
λαλεῖν οἱ ἀναξιοί• εἰ μή γάρ σύ προίστασο πρεσβεύουσα,
τίς ἡμᾶς ἐρρύσατο ἐκ τοσοῦτων κινδύνων; Τίς δέ
διεφύλαξεν ἕως
νῦν ἐλευθέρους; Οὐκ ἀποστῶμεν, Δέσποινα, ἐκ σοῦ•
σοὺς γάρ δούλους σώζεις ἀεὶ, ἐκ παντοίων δεινῶν.

Ψαλμός ν' (50)

Ἐλέησον μέ, ὁ Θεός, κατά τό μέγα ἔλεός σου καί κατά
τό πλῆθος τῶν οἰκτιρμῶν σου ἐξάλειψον τό ἀνόμημα
μου• ἐπί πλεῖον πλῦνον μέ ἀπό τῆς ἀνομίας μου καί ἀπό
τῆς ἀμαρτίας
μοῦ καθάρισον μέ. Ὅτι τήν ἀνομίαν μου ἐγώ γινώσκω,
καί ἡ ἀμαρτία μου ἐνώπιόν μου ἐστι διαπαντός. Σοί
μόνῳ ἤμαρτον καί τό πονηρόν ἐνώπιόν σου ἐποίησα,
ὅπως ἄν
δικαιωθῆς ἐν τοῖς λόγοις σου, καί νικήσης ἐν τῷ
κρίνεσθαι σέ. Ἴδού γάρ ἐν ἀνομίαις συνελήφθην, καί ἐν
ἀμαρτίαις ἐκίσσησε μέ ἡ μήτηρ μου. Ἴδού γάρ ἀλήθειαν
ἠγάπησας,
τά ἄδηλα καί τά κρύφια της σοφίας σου ἐδήλωσας μοί.
Ραντιεῖς μέ ὑσσώπῳ, καί καθαρισθήσομαι, πλυνεῖς μέ,
καί ὑπέρ χιόνα λευκανθήσομαι. Ἀκουτιεῖς μοί
ἀγαλλίασιν καί
εὐφροσύνην, ἀγαλλιᾶσονται ὅστέα τεταπεινωμένα.
Ἀποστρεψον τό πρόσωπόν σου ἀπό τῶν ἀμαρτιῶν μου

καί πάσας τάς ἀνομίας μου ἐξάλειψον. Καρδίαν καθαρὰν
κτίσον

ἐν ἐμοί, ὁ Θεός, καί πνεῦμα εὐθές ἐγκαίνισον ἐν τοῖς
ἐγκάτοις μου. Μή ἀπορρίψης μέ ἀπό τοῦ προσώπου σου
καί τό πνεῦμά σου τό ἅγιον μή ἀντανέλης ἅπ ἐμοῦ.

Ἀπόδος

μοί τήν ἀγαλλίασιν τοῦ σωτηρίου σου καί πνεύματι
ἡγεμονικῶ στήριξον μέ. Διδάξω ἀνόμους τάς ὁδούς σου,
καί ἀσεβεῖς ἐπί σέ ἐπιστρέψουσι. Ρύσαι μέ ἐξ αἱμάτων ὁ
Θεός,

ὁ Θεός τῆς σωτηρίας μου•αγαλλιᾶσεται ἡ γλῶσσά μου
τήν δικαιοσύνην σου. Κύριε, τά χεῖλη μου ἀνοίξεις, καί
τό στόμα μου ἀναγγελεῖ τήν αἴνεσίν σου. Ὅτι εἰ
ἠθέλησας θυσίαν,

ἔδωκα ἀν•ολοκαυτώματα οὐκ εὐδοκήσεις. Θυσία τῷ
Θεῷ πνεῦμα συντετριμμένον, καρδίαν συντετριμμένην
καί τεταπεινωμένην ὁ Θεός οὐκ ἐξουδενώσει. Ἀγάθυνον,
Κύριε,

ἐν τῇ εὐδοκίᾳ σου τήν Σιών, καί οἰκοδομηθήτω τά τεῖχη
Ἱερουσαλήμ• τότε εὐδοκήσεις θυσίαν δικαιοσύνης,
ἀναφοράν καί ὀλοκαυτώματα• τότε ἀνοίσουσιν ἐπί τό
θυσιαστήριον
σοῦ μόσχους.

Εἶτα ψάλλομεν τάς ᾠδᾶς τοῦ Κανόνος.

ᾠδή ᾠ΄. ᾠχος πλ. δ΄. Ὑγρᾶν διοδεύσας.

Λαμπτήρες τῆς πίστεως τοῦ Χριστοῦ, παθῶν μου τόν
ζόφον, Τεσσαράκοντα Ἀθληταί λύσατε ὑμῶν ταῖς
ἱκεσίαις, καί πρός τό φῶς μέ τό θεῖον ἰθύνατε.

Ἰάσεις βλυστάνοντες δαψιλεῖς, ἰάσεως θείας,
Τεσσαράκοντα Ἀθληταί, ἡμᾶς τούς κάτ΄ ἄμφω
ἀσθενοῦντας, τή ἀντιλήψει ὑμῶν ἀξιώσατε.

Τόν νοῦν ὑποτάξας τοῖς γεηροῖς, καί μή θέλων πράττω, ἅ οὐκ ἐξεστί μοί ποιεῖν, ἄλλ' ὡς Ἀθλοφόροι του Σωτῆρος, τῆς τῶν παθῶν μέ δουλείας λυτρώσασθε.

Θεοτόκιον

Ἄγιασμα δόξης τῆς θεϊκῆς, ἀγίασον Κόρη, μολυνθεῖσαν μου τήν ψυχὴν, καί τῆς χαλεπῆς μέ ἁμαρτίας, ὡς ἐλεήμων ἀπάλλαξον Ἄχραντε.

ᾠδή γ'. Οὐρανίας ἀψίδος

Ἰσχυρῶς καθελόντες, τήν τοῦ ἐχθροῦ ἔνστασιν, τούτου τῆς ὀρμῆς καί μανίας, καί ἐπιθέσεως, ἀνεπηρέαστον, ἡμῶν τόν βίον τηρεῖτε, ταῖς ὑμῶν δεήσεσι, Μάρτυρες ἔνδοξοι.

Συνημμένοι τῇ πίστει, τῇ τοῦ Χριστοῦ Μάρτυρες, ἐπί τό αὐτό ἐν Κυρίῳ, ἡμᾶς συνάψατε, ἐν πάντα φρόνημα, βίω ἀμέμπω προσφέρειν, ἵνα δόξης μέτοχοι, θείας γενώμεθα.

Ἐπὲρ πάντων, πρεσβεύειν, καί δυσωπεῖν πάντοτε, τόν Παντελεήμονα Λόγον, μή διαλίπητε, ἅγιοι Μάρτυρες, τῶν ἐκ ψυχῆς προσκαλούντων, ὑμᾶς εἰς βοήθειαν, ἐν περιστάσεσι.

Θεοτόκιον

Μητροπάρθενε Κόρη, ἡ τόν Χριστόν τέξασα, τόν τήν ἁμαρτίαν τοῦ κόσμου, οἴκτω ἀράμενον, ἄρον καί σκόρπισον, ἐκ τῆς ἀθλίας ψυχῆς μου, τῶν πλημμελημάτων μου, τό ἀχθοφόρημα.

Διασωσον ἐκ πάσης βλάβης καί θλίψεως καί ὀδύνης,
θεία χορεία Μαρτύρων τῶν Τεσσαράκοντα, τοὺς
προσιόντας τῇ θείᾳ ὑμῶν πρεσβείᾳ.

Ἐπιβλεψον ἐν εὐμενείᾳ, Πανύμνητε Θεοτόκε, ἐπὶ τὴν
ἐμὴν χαλεπὴν τοῦ σώματος κάκωσιν, καί ἴασαι τῆς
ψυχῆς μου τό ἄλγος.

Αἴτησις καί τό Κάθισμα.

Ἦχος β΄. Πρεσβεία θερμή

Προστᾶται θερμοί, καί θεῖοι ἀντιλήπτορες, καί τείχη
στερρά, τῆς Ἐκκλησίας πέλοντες, Μάρτυρες
Τεσσαράκοντα, ταῖς ὑμῶν πρὸς Χριστόν παρακλήσεσιν,
ἀσινὴ καί εἰρηναίαν ἀεὶ,
ἡμῶν τὴν ζωὴν διατηρήσατε.

Ὦδὴ δ΄. Εἰσακήκοα Κύριε

Ὡς ὀπλίται περιδοξοί, Μάρτυρες τῆς δόξης τοῦ
Παντοκράτωρος, θείοις ὄπλοις καθοπλίσσατε, ἡμᾶς
κάτ' ἐχθροῦ τοῦ πολεμήτορος.

Νοσημάτων τὸν καύσωνα, τὸν καταναλίσκοντα τὴν ζωὴν
ἡμῶν, δρόσω θείας παρακλήσεως, Μάρτυρες Κυρίου
κατασβέσατε.

Ἀπὸ πάσης στενώσεως, καί ἐπιβουλῆς ἐχθροῦ τοῦ
ἀλάστορος, Ἀθλοφόροι Τεσσαράκοντα, τοὺς ὑμᾶς
τιμώντας ἀπαλλάξατε.

Θεοτόκιον

Θεραπείας ἀξίωσον, τόν συντετριμμένον Κόρη ικέτην σου, καί τόν νοῦν μου ἀποκάθαρσον, τόν ρερυπωμένον σαρκός πάθεσι.

Ὦδή ε΄. Φώτισον ἡμᾶς

Λύσιν τῶν δεινῶν, περιστάσεων καί θλίψεων,
Τεσσαράκοντα γενναῖοι Ἀθληταί, καί ζωήν εἰρηνικὴν
ἡμῖν αἰτήσασθε.

Ἡ περιφανής, προστασία ὑμῶν Μάρτυρες, ὑπὲρ ἥλιον
ἐκλάμπουσα ἡμῖν, διαλύει τοῦ Βελίαρ τά βουλεύματα.
Τήξιν τῶν μελῶν, ἐν τῷ κρύει ὑπομείναντες, ἀγαπήσεως
τό πῦρ τῆς θεϊκῆς, ταῖς ψυχαῖς ἡμῶν ἀνάψατε μακάριοι.

Θεοτόκιον

Αἰσθησιν Ἀγνή, τῆ ψυχῇ μου δίδου πάντοτε, τῆς
μελλούσης καταδίκης φοβεράς, ἵνα βίον ἀκηλίδωτον
βιώσωμαι.

Ὦδή στ΄. Τὴν δέησιν ἐκχεῶ

Ἰάσασθε, τὴν ψυχὴν μου νοσοῦσαν, ἐπιμόνοις τῶν
παθῶν ἐργασίας, τῆς ἐν ἐμοί ἀμαρτίας τό κράτος,
ἀπονεκροῦντες ἰσχύϊ τῆ ἄνωθεν, ταῖς παρακλήσεσιν
ὑμῶν,
Τεσσαράκοντα Ἅγιοι Μάρτυρες.

Συνόμιλοι, τῶν ἀγίων Ἀγγέλων, Τεσσαράκοντα Χριστοῦ
Ἀθλοφόροι, τὴν καθ' ἡμῶν φερομένην μανίαν, τοῦ
πονηροῦ κοσμοκράτορος παύσατε, καί κυβερνήσατε
ἡμᾶς,
πρὸς λιμένα τοῦ θείου θελήματος.

Ὡς συμφρονες, καί ὁμόψυχοι ὄντες, Τεσσαράκοντα Χριστοῦ Ἀθλοφόροι, ἐν εὐσεβείᾳ καί ἄθλοις ἀγίοις, ἐν ὁμονοίᾳ ἡμᾶς συντηρήσατε, καί ἐν ἀγάπῃ ἀληθεῖ, καί ζωῆς θεαρέστου λαμπρότητι.

Θεοτόκιον

Θεοθυμφε, Μαριάμ Πανάχραντε, τήν χρανθείσαν ἡδοναῖς ἀκαθάρτοις, καί δουλωθεῖσαν πικρά συνηθεῖα, τή ρυπτική σου χρησότητι κάθαρον, καρδίαν μου τήν ταπεινήν, πρὸς ζωὴν καθαρὰν μέ ἰθύνουσα.

Διασωσον ἐκ πάσης βλάβης καί θλίψεως καί ὀδύνης, θεία χορεία Μαρτύρων τῶν Τεσσαράκοντα, τοὺς προσιόντας τή θείᾳ ὑμῶν πρεσβείᾳ.

Ἄχραντε ἢ διὰ λόγου τόν Λόγον ἀνερμηνεύτως, ἐπ' ἐσχάτων τῶν ἡμερῶν τεκοῦσα δυσώπησον, ὡς ἔχουσα Μητρικήν παρρησίαν.

Αἴτησις καί τό Κοντάκιον.

Ἦχος β'. Ταῖς τῶν αἱμάτων σου

Ὡς στρατιῶται Χριστοῦ ἀκατάπληκτοι, οἱ Τεσσαράκοντα Ἅγιοι Μάρτυρες, ἐχθρῶν ἀοράτων τό σύστημα, τῶν καθ' ἡμῶν κινουμένων ἐκάστοτε, ὑμῶν ταῖς πρεσβείαις συντρίψατε.

Προκείμενον

Διήλθομεν διά πυρός καί ὕδατος, καί ἐξήγαγες ἡμᾶς εἰς ἀναψυχήν.

Στίχος. Θαυμαστός ὁ Θεός ἐν τοῖς Ἁγίοις αὐτοῦ.

Εὐαγγέλιον. Ἐκ τοῦ κατά Ματθαῖον (κ'. 1-16)

Εἶπεν ὁ Κύριος τήν παραβολήν ταύτην , Ὡμοιώθη ἡ βασιλεία τῶν οὐρανῶν ἀνθρώπῳ οἰκοδεσπότῃ, ὅστις ἐξῆλθεν ἅμα πρωΐ μισθώσασθαι ἐργάτας εἰς τόν ἀμπελώνα αὐτοῦ.

Συμφωνήσας δέ μετὰ τῶν ἐργατῶν ἐκ δηναρίου τήν ἡμέραν, ἀπέστειλεν αὐτούς εἰς τόν ἀμπελώνα αὐτοῦ. Καί ἐξεληθῶν περί τήν τρίτην ὥραν, εἶδεν ἄλλους ἐστῶτας ἐν τῇ

ἀγορά ἀργούς, καί ἐκείνοις εἶπεν , Ὑπάγετε καί ὑμεῖς εἰς τόν ἀμπελώνα, καί ὁ ἐάν ἡ δίκαιον, δώσω , ὑμῖν. Οἱ δέ ἀπῆλθον. Πάλιν ἐξεληθῶν περί τήν ἕκτην καί ἐννάτην ὥραν,

ἐποίησεν ὡσαύτως. Περί δέ τήν ἐνδεκάτην ὥραν ἐξεληθῶν, εὗρεν ἄλλους ἐστῶτας ἀργούς, καί λέγει αὐτοῖς , Τί ὧδε ἐστήκατε ὅλην τήν ἡμέραν ἀργοί; Λέγουσιν αὐτῷ, Ὅτι

οὐδεὶς ἡμᾶς ἐμισθώσατο. Λέγει αὐτοῖς , Ὑπάγετε καί ὑμεῖς εἰς τόν ἀμπελώνα, καί ὁ ἐάν ἦν δίκαιον, λήψεσθε. Ὁψίας δέ γενομένης, λέγει, ὁ Κύριος τοῦ ἀμπελῶνος τῷ ἐπιτρόπῳ αὐτοῦ. Κάλεσον τοὺς ἐργάτας, καί ἀπόδος αὐτοῖς τόν μισθόν, ἀρξάμενος ἀπὸ τῶν ἐσχάτων ἕως τῶν πρώτων. Καί ἐλθόντες οἱ περί τήν ἐνδεκάτην ὥραν, ἔλαβον ἀνά

δηνάριον. Ἐλθόντες δέ οἱ πρώτοι, ἐνόμισαν ὅτι πλείονα λήψονται , καί ἔλαβον καί αὐτοὶ ἀνά δηνάριον.

Λαβόντες δέ, ἐγόγγυζον κατά τοῦ οἰκοδεσπότου, λέγοντες , Ὅτι οὗτοι οἱ

ἔσχατοι μίαν ὥραν ἐποίησαν, καί ἴσους ἡμῖν αὐτούς ἐποίησας, τοῖς βαστάσασι τό βάρος τῆς ἡμέρας καί τόν καύσωνα. Ὁ δέ ἀποκριθεῖς, εἶπεν ἐνί αὐτῶν. Ἐταῖρε, οὐκ ἀδικῶ σέ

, οὐχί δηναρίου συνεφώνησας μοί; Ἄρον τόν σόν, καί ὑπάγε, θέλω δέ τούτῳ τῷ ἐσχάτῳ δοῦναι ὡς καί σοί, ἢ οὐκ ἐξεστι μοί ποιῆσαι ὁ θέλω ἐν τοῖς ἐμοῖς; Ἡ ὁ ὀφθαλμός σου

πονηρός ἐστίν, ὅτι ἀγαθός εἰμι; Οὕτως ἔσονται οἱ ἔσχατοι πρῶτοι, καί οἱ πρῶτοι ἔσχατοι, πολλοί γάρ εἰσι κλητοί, ὀλίγοι δέ ἐκλεκτοί.

Δόξα Πατρί καί Υἱῷ καί Ἁγίῳ Πνεύματι.

Ταῖς τῶν Ἀθλοφόρων, πρεσβείαις, Ἐλεῆμον, ἀπάλλαξον τά πλήθη τῶν ἐμῶν ἐγκλημάτων.

Καί νῦν καί αἰεὶ καί εἰς τοὺς αἰῶνας τῶν αἰώνων. Ἀμήν.

Ταῖς τῆς Θεοτόκου πρεσβείαις, Ἐλεῆμον, ἐξάλειψον τά πλήθη, τῶν ἐμῶν ἐγκλημάτων.

Στίχος: Ἐλεῆμον, ἐλέησον μέ ὁ Θεός κατά τό μέγα ἔλεός σου καί κατά τό πλήθος τῶν οἰκτιρμῶν σου ἐξάλειψον τό ἀνόμημά μου.

Ἦχος Πλ. β΄. Ὅλην ἀποθέμενοι

Μάρτυρες ἀήττητοι, τοῦ Βασιλέως τῆς δόξης, οἱ στερρῶς δί' ὕδατος, καί πυρός ἀθλήσαντες, καρτερεῖν πάντοτε, καί ἀνδρείως φέρειν, ἐνισχύσατε δεόμεθα, ἡμᾶς μακάριοι, τάς

ἐπιφορᾶς τὰς τῶν θλίψεων, ἵνα παισμάτων ἄφεσιν,
δί' αὐτῶν θεόθεν ληψόμεθα, καί τας τοῦ Βελίαρ,
ἐκτρέψωμεν παντοίας προσβολᾶς, ὧ Ἀθληταί
Τεσσαράκοντα, εὐσεβῶν
ὑπέρμαχοι..

Ὁ Ἱερεύς:

Σῶσον ὁ Θεός τόν λαόν σου καί εὐλόγησον τήν
κληρονομίαν σου• ἐπισκεψαι τόν κόσμον σου ἐν ἐλέει
καί οἰκτιρμοῖς. Ὑψωσον κέρας Χριστιανῶν ὀρθοδόξων
καί καταπεμψον
ἐφ' ἡμᾶς τά ἐλέη σου τά πλούσια• πρεσβείαις τῆς
παναχράντου Δεσποίνης ἡμῶν Θεοτόκου καί
Ἀειπαρθένου Μαρίας• δυνάμει τοῦ Τιμίου καί Ζωοποιοῦ
Σταυροῦ• προστασίαις
τῶν τιμίων ἐπουρανίων Δυνάμεων Ἀσωμάτων• ἱκεσίαις
τοῦ Τιμίου καί Ἐνδόξου Προφήτου, Προδρόμου καί
Βαπτιστοῦ Ἰωάννου• τῶν ἁγίων ἐνδόξων καί
πανευφήμων Ἀποστόλων•
ᾧ ἐν Ἁγίοις Πατέρων ἡμῶν, μεγάλων ἱεραρχῶν καί
οἰκουμενικῶν διδασκάλων Βασιλείου τοῦ Μεγάλου,
Γρηγορίου τοῦ Θεολόγου καί Ἰωάννου τοῦ
Χρυσοστόμου, Ἀθανασίου καί
Κυρίλλου, Ἰωάννου τοῦ Ἐλεήμονος, πατριαρχῶν
Ἀλεξανδρείας. Νικολάου τοῦ ἐν Μύροις, Σπυρίδωνος
ἐπισκόπου Τριμυθοῦντος, τῶν Θαυματουργῶν• τῶν
ἁγίων ἐνδόξων
μεγαλομαρτύρων Γεωργίου τοῦ Τροπαιοφόρου,
Δημητρίου τοῦ Μυροβλήτου, Θεοδώρων Τύρωνος καί
Στρατηλάτου, τῶν ἱερομαρτύρων Χαραλάμπους καί
Ἐλευθερίου, τῶν ἁγίων
ἐνδόξων καί καλλινίκων Μαρτύρων. Τῶν ὁσίων καί
θεοφόρων Πατέρων ἡμῶν. Τῶν ἁγίων καί δικαίων

θεοπατόρων Ἰωακείμ καί ᾽Αννης. Τῶν ἁγίων
Τεσσαράκοντα μαρτύρων ἐν
Σεβαστεία ἀθλήσαντες, καί πάντων σου τῶν Ἁγίων.
Ἴκετεύομεν σέ, μόνε πολυέλεε Κύριε. Ἐπάκουσον ἡμῶν
τῶν ἁμαρτωλῶν δεομένων σου καί ἐλέησον ἡμᾶς.

Ὦδή ζ΄. Οἱ ἐκ τῆς Ἰουδαίας

Ἐνωθέντες τῇ πίστει, ὁμοψύχῳ καρδία ὁμοῦ ἠθλήσατε ,
διο τηρεῖν νομίμως, ἐνότητά τήν θεϊάν, τῷ συνδέσμῳ τῆς
πίστεως, σθενώσατε καί ἡμᾶς, γενναῖοι Ἀθλοφόροι.

Ἰλύϊ μέ παγέντα, χαλεπῆς ἁμαρτίας νοός κουφότητι,
ἐλκύσατε πρός ὕψος, γνώσεως μετανοίας,
Τεσσαράκοντα Μάρτυρες, καί καθαρᾶς βιοτῆς, καί
ἀπαθείας θείας.

Ἡθληκότες νομίμως, τῶν ἀνόμων τό θράσος
κατεπαλαίσατε , διο τῆς ἀνομίας, κατά Δαβίδ τόν θεῖον,
τῶν χειμάρρων μέ ρύσασθε, πρός ὕδωρ τό τῆς ζωῆς,
θείως μέ ὀδηγοῦντες.

Θεοτόκιον

Νοῦν καί σῶμα μολύνας, ὧ ἀμόλυντε Κόρη παθῶν
ἀσχέτοις ὀρμαῖς, τήν σήν ἐπικαλοῦμαι, βοήθειαν ἐν
τάχει, ἦν μοί δίδου Πανάχραντε, ἵνα ρυσθῶ τῆς πικρᾶς,
τοῦ χείρονος
ἀπάτης.

Ὦδή η΄. Τόν Βασιλέα

Γνώσει ἁγία, τῆς ἐν Χριστῷ πολιτείας, συνετίσατε τόν
νοῦν μου Ἀθλοφόροι, ἵνα τοῦ Κυρίου τό θέλημα ποιήσω.
Ἔργων ἁγίων, καί ἀρετῶν σωτηρίων, ἀνεπαίσχυντον

ἐργάτην δείξατε μέ, Μάρτυρες Κυρίου, ὑμῶν τή
ἀντιλήψει.

Ρύποις καθ' ὄραν, τῆς πονηρᾶς ἀμαρτίας, τήν εὐγένειαν
ρυπαίνω τῆς ψυχῆς μου, ἀλλ' ὦ Ἀθλοφόροι, ρυθμίσατε
τόν νοῦν μου.

Θεοτόκιον

Ἀγνή Παρθένε, τήν ἀναγνόν μου καρδίαν,
καταλάμπρυνον φωτί τῆς μετανοίας, ἵνα τῆς αἰσχίστης,
ρυσθῶ δουλοπαθείας.

ᾠδή θ'. Κυρίως Θεοτόκον

Σωτήριοι λιμένες, τῶν θαλαττευόντων, ταῖς τρικυμίαις
τοῦ βίου ἐκάστοτε, ὦ Τεσσαράκοντα Μάρτυρες κόσμῳ
ᾤφθητε.

Ἰθύνατε ὑπόθεν, πρὸς ζωῆς εἰσόδους, ἐξ ἀνοδίας δεινῶν
παραβάσεων, τούς πρὸς ὑμᾶς ἀφορώντας Ἅγιοι
Μάρτυρες.

Μαρτύρων τοῦ Σωτῆρος, φάλαγξ τροπαιοῦχε,
ἐκπληρωτᾶς μαρτυρίων ἀναδειξον, τῶν θεϊκῶν τους
τιμώντας ὑμῶν τήν ἄθλησιν.

Οἱ πάντων εὐσεβούντων, ἄγρυπνοι προστᾶται ὦ
Τεσσαράκοντα Ἅγιοι Μάρτυρες, τῆς ἀρωγῆς ἡμῖν πάσι
τήν χάριν δίδοσθε.

Θεοτόκιον

Ἵπερφωτε λυχνία, τῆς αὐλοῦ δόξης, τήν σκοτισθεῖσαν

ψυχὴν μου καταύγασον, τὴ φωταυγεία Παρθένε τῆς σῆς
χρηστότητος.

Ἄξιον ἐστὶν ὡς ἀληθῶς, μακαρίζειν σέ τὴν Θεοτόκον,
τὴν ἀειμακάριστον καὶ παναμώμητον καὶ μητέρα τοῦ
Θεοῦ ἡμῶν. Τὴν τιμιωτέραν τῶν Χερουβὶμ καὶ
ἐνδοξοτέραν
ἀσυγκρίτως τῶν Σεραφίμ, τὴν ἀδιαφθόρως Θεὸν Λόγον
τεκοῦσαν τὴν ὄντως Θεοτόκον σέ μεγαλύνομεν.
χριστιανος. gr

Καὶ τὰ παρόντα Μεγαλυνάρια

Χαίροις Ἀθλοφόρων παρεμβολή, ἡ τετράκις δέκα,
κροτουμένη περιφανῶς, χαίρετε ὀπλίται, Χριστοῦ τοῦ
Βασιλέως, ἐχθρῶν τὰς παρατάξεις οἱ θριαμβεύσαντες.

Πίστει συνημμένοι τὴ ἀληθεῖ, ἐν φρόνημα πάντες,
ἐπιδείξασθε εὐσεβῶς, καὶ ἅγιος δῆμος, ὀφθέντες
Ἀθλοφόροι, ὑπὲρ Χριστοῦ νομίμως ἠνδραγαθήσατε.

Πῦρ τῆς ἀγαπήσεως τοῦ Χριστοῦ, φέροντες πλουσίως,
τὴν ἀνύποιστον τοῦ κρυμοῦ, ἠνέγκατε βίαν, ἐν χειμερίῳ
ᾧ ὥρα, καὶ πρὸς ζωῆς ἀλήκτου θάλψιν μετέβητε.

Τεσσαρακοντάδος τῆς εὐκλεοῦς, Μαρτύρων τῶν θείων,
τίς ὑμνήσει ὡς ἀληθῶς, τοὺς λαμπροὺς ἀγῶνας; Κρυμοῦ
γάρ τὴν μανίαν, καὶ τοῦ πυρός τὴν φύσιν ὄντως
ἐνίκησαν.

Δί' ὕδατος Μάρτυρες καί πυρός, στερρῶς διελθόντες, ὡς ὁ θεῖος φησί Δαβίδ, πρὸς τὴν αἰωνίαν, ἀναψυχὴν καὶ δόξαν, εἰσήλθετε ἐνδόξως ὧ Τεσσαράκοντα.

Ὡσπερ τεσσαράκοντα φαεινοί, λάμπετε ἀστέρες, τῶν θαυμάτων ταῖς ἀστραπαῖς, καὶ τὰς διανοίας ἡμῶν χαρᾶς πληροῦτε, φωτὶ τῷ γλυκυτάτῳ τῆς ὑμῶν χάριτος.

Πᾶσαι τῶν Ἀγγέλων αἱ στρατιαί, Πρόδρομε Κυρίου, Ἀποστόλων ἢ δωδεκάς, οἱ Ἅγιοι πάντες μετὰ τῆς Θεοτόκου, ποιήσατε πρεσβείαν εἰς τὸ σωθῆναι ἡμᾶς.

Τὸ Τρισάγιον

Ἅγιος ὁ Θεός, Ἅγιος Ἰσχυρός, Ἅγιος Ἀθάνατος ἐλέησον ἡμᾶς. (τρεῖς φορές)

Δόξα Πατρὶ καὶ Υἱῷ καὶ Ἁγίῳ Πνεύματι.
Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Παναγία τριάς, ἐλέησον ἡμᾶς. Κύριε ἰλάσθητι ταῖς ἁμαρτίαις ἡμῶν. Δέσποτα, συγχώρισον τὰς ἀνομίας ἡμῖν. Ἅγιε, ἐπίσκεψε καὶ ἴασαι τὰς ἀσθενείας ἡμῶν, ἕνεκεν τοῦ ὀνόματός σου.

Κύριε ἐλέησον, Κύριε ἐλέησον, Κύριε ἐλέησον.

Δόξα Πατρὶ καὶ Υἱῷ καὶ Ἁγίῳ Πνεύματι.
Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Πάτερ ἡμῶν, ὁ ἐν τοῖς οὐρανοῖς, ἀγιασθήτω τό ὄνομά
Σου, ἐλθέτω ἡ βασιλεία Σου, γεννηθήτω τό θέλημά Σου
ὡς ἐν οὐρανῷ καί ἐπί τῆς γῆς. Τόν ἄρτον ἡμῶν τόν
ἐπιούσιον

δός ἡμῖν σήμερον, καί ἄφες ἡμῖν τά ὀφειλήματα ἡμῶν,
ὡς καί ἡμεῖς ἀφίεμεν τοῖς ὀφειλέταις ἡμῶν, καί μή
εἰσενέγκῃς ἡμᾶς εἰς πειρασμόν ἀλλά ρύσαι ἡμᾶς ἀπό τοῦ
πονηροῦ.

Καί τό Ἀπολυτίκιον ὡς ἐξῆς.

Ἦχος ἄ'. Τῆς ἐρήμου πολίτης

Τούς γενναίους ὀπλίτας τοῦ τῶν ὅλων Δεσπόζοντος, τούς
συγκροτηθέντας ἐν πίστει, ὁμοφρόνως τιμήσωμεν ,
Χριστῷ γάρ στρατευθέντες εὐσεβῶς, δί' ὕδατος διῆλθον
καί πυρός, καί πρὸς θείαν εἰσελθόντες ἀναψυχὴν,
προΐστανται τῶν βοώντων , δόξα τῷ θαυμαστώσαντι
ὑμᾶς, Τεσσαράκοντα Μάρτυρες.

Ἦ ἕτερον Ἦχος γ'. Θείας πίστεως

Θεῷ Πνεύματι, συγκροτηθέντες, δῆμος ὠφθητε,
τροπαιοφόρος, Ἀθλοφόροι Χριστοῦ Τεσσαράκοντα , διά
πυρός γάρ καί ὕδατος ἔνδοξοι, δοκιμασθέντες λαμπρῶς
ἐδοξάσθητε.

Ἄλλ' αἰτήσασθε, Τριάδα τὴν Ὑπερούσιον, δωρήσασθε
ἡμῖν τό μέγα ἔλεος.

Εἶτα ἐκτενῆς καί ἀπόλυσις, μέθ' ἣν τό ἐξῆς.

Ἦχος β'. Ὅτε ἐκ τοῦ ξύλου Σέ νεκρόν

Δῆμε Ἀθλοφόρων εὐκλεῶν, τεσσαρακοντάδος ἀγίας,
Ἅγιοι Μάρτυρες, πρόμαχοι καί ἔφοροι Χριστιανῶν
εὐσεβῶν, πάσης βλάβης καί θλίψεως, καί πάσης
ἀνάγκης, ἀνωτέρους

πάντοτε, διατηρεῖτε ἡμᾶς, ἄφεσιν ἡμῖν τῶν παισμάτων,
παρά τοῦ Χριστοῦ ἐξαιτοῦντες Ἀθληταί Κυρίου
Τεσσαράκοντα.

ᾠχος πλ. δ΄.

Δέσποινα προσδεξαι, τάς δεήσεις τῶν δούλων σου, καί
λύτρωσαι ἡμᾶς, ἀπό πάσης ἀνάγκης καί θλίψεως.

ᾠχος β΄.

Τήν πάσαν ἐλπίδα μου, εἰς σέ ἀνατίθημι, Μῆτερ τοῦ
Θεοῦ, φύλαξον μέ ὑπό τήν σκέπην σου.

Ὁ Ἱερεύς: Δί' εὐχῶν τῶν ἁγίων πατέρων ἡμῶν, Κύριε
Ἰησοῦ Χριστέ ὁ Θεός, ἐλέησον καί σῶσον ἡμᾶς. Ἀμήν.